



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງສາລະວັນ

ເລກທີ 323./ຈຂ.ສວ
ສາລະວັນ, ວັນທີ 31.10.2022

ຂໍ້ຕົກລົງ

ວ່າດ້ວຍ: ການສ້າງຕັ້ງກອງທຶນເພື່ອນໍາໃຊ້ເຂົ້າໃນວຽກງານ ຄວບຄຸມ, ສະກັດກັ້ນ ແລະ ຕ້ານຢາເສບຕິດ.

- ອີງຕາມ ກົດໝາຍ ວ່າດ້ວຍການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14 ທັນວາ 2015.
- ອີງຕາມ ກົດໝາຍ ວ່າດ້ວຍຢາເສບຕິດເລກທີ 10 ລົງວັນທີ 25/12/2017.
- ອີງຕາມ ດໍາລັດ ຂອງນາຍົກລັດຖະມົນຕີ ເລກທີ 267/ລບ, ລົງວັນທີ 05/08/2014 ວ່າດ້ວຍກອງທຶນ ຄວບຄຸມ ສະກັດກັ້ນຕ້ານຢາເສບຕິດ.
- ອີງຕາມ ຄໍາສັ່ງຂອງນາຍົກລັດຖະມົນຕີ ສະບັບເລກທີ 07/ນຍ ລົງວັນທີ 05 ເມສາ 2017 ວ່າດ້ວຍ ການຂຶ້ນບັນຊີ ເຕົ້າໂຮມຊັບສິນທີ່ສານຕັນສິນຮິບເປັນຂອງລັດ.
- ອີງຕາມ ໜັງສືສະເໜີຂອງພະແນກຍຸຕິທໍາແຂວງສາລະວັນ ເລກທີ 15 /ພຍທ, ລົງວັນທີ 10/05/2022.

ເຈົ້າແຂວງສາລະວັນ ຕົກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້, ກໍານົດຫຼັກການ, ລະບຽບການກ່ຽວກັບການສ້າງຕັ້ງ, ການຄຸ້ມຄອງບໍລິຫານ, ການນໍາໃຊ້ ແລະ ການກວດກາ ການເຄື່ອນໄຫວຂອງກອງທຶນຄວບຄຸມ, ສະກັດກັ້ນ ແລະ ຕ້ານຢາເສບຕິດ ເພື່ອມາຮັບໃຊ້ວຽກ ງານກວດກາ ແລະ ຄວບຄຸມຢາເສບຕິດ ລວມທັງການປິ່ນປົວພື້ນຟູສຸຂະພາບ ແລະ ຝຶກວິຊາຊີບເບື້ອງຕົ້ນໃຫ້ແກ່ ຜູ້ຕິດຢາເສບຕິດແນ່ໃສ່ເຮັດໃຫ້ຄົນລາວ ປອດຈາກຢາເສບຕິດປະຊາຊົນລາວບັນດາເຜົ່າມີສຸຂະພາບແຂງແຮງ.

ມາດຕາ 2 ວ່າດ້ວຍກອງທຶນ

ກອງທຶນຄວບຄຸມສະກັດກັ້ນ ແລະ ຕ້ານຢາເສບຕິດແຂວງສາລະວັນ (ທຄສຂ) ຢູ່ພາຍໃຕ້ການຄຸ້ມຄອງ, ຕິດຕາມ, ກວດກາຂອງອົງການປົກຄອງແຂວງ, ຄະນະກໍາມະການກວດກາ ແລະ ຄວບຄຸມຢາເສບຕິດ, ຄະນະຄຸ້ມຄອງກອງທຶນຄວບຄຸມ, ສະກັດກັ້ນ ແລະ ຕ້ານຢາເສບຕິດ ແຂວງສາລະວັນ.

ມາດຕາ 3 ຫຼັກການບໍລິຫານກອງທຶນ

- ຮັບປະກັນຄວາມໂປ່ງໃສໃນການບໍລິຫານ ແລະ ການນໍາໃຊ້ກອງທຶນໃຫ້ບັນລຸເປົ້າໝາຍ ແລະ ມີປະສິດທິ ຜົນສູງ.
- ຮັບປະກັນໃຫ້ການຕິດຕາມ ກວດກາ - ກວດສອບ, ສະຫຼຸບເງິນກອງທຶນພາກລາຍຮັບລາຍຈ່າຍຢ່າງເປັນ ປົກກະຕິທຸກໆເດືອນ.

ມາດຕາ 4 ຂອບເຂດການນໍາໃຊ້ຂໍ້ຕົກລົງ

ຂໍ້ຕົກລົງສະບັບນີ້ນໍາໃຊ້ສະເພາະສໍາລັບບຸກຄົນ ແລະ ການຈັດຕັ້ງທີ່ພົວພັນກັບການຕ້ານ - ສະກັດກັ້ນ ຢາເສບຕິດພາຍໃນ ແຂວງສາລະວັນ.

ໜວດທີ 2

ການສ້າງຕັ້ງ ແລະ ການເຄື່ອນໄຫວຂອງກອງທຶນ

ມາດຕາ 5 ການສ້າງຕັ້ງກອງທຶນ

- ເພື່ອຮັບໃຊ້ໃຫ້ແກ່ວຽກງານຄວບຄຸມ - ສະກັດກັ້ນ ແລະ ດ້ານຢາເສບຕິດຢູ່ ແຂວງສາລະວັນໃຫ້ມີຄວາມເຂັ້ມແຂງ ແລະ ເພື່ອຫຼຸດຜ່ອນການແຜ່ລະບາດຂອງຢາເສບຕິດ.
- ເພື່ອຮັບປະກັນສຸຂະພາບ ແລະ ຜົນຊາຊົນໃຫ້ແກ່ ຜູ້ທີ່ຖືກຕິດຢາເສບຕິດ.

ມາດຕາ 6 ການເຄື່ອນໄຫວຂອງກອງທຶນ

- ຄະນະກຳມະການກອງທຶນເຄື່ອນໄຫວຕາມສິດ ແລະ ໜ້າທີ່ ທີ່ກຳນົດໄວ້ໃນຂໍ້ຕົກລົງສະບັບນີ້.
- ພາບຫຼັງມີທຶນແລ້ວຕ້ອງແຈ້ງໃຫ້ຄະນະກຳມະການກອງທຶນຮັບຊາບໃນແຕ່ລະເດືອນ.
- ສະຫຼຸບລາຍງານລາຍຮັບລາຍຈ່າຍໃຫ້ປະທານຄະນະກຳມະການຄວບຄຸມສະກັດກັ້ນ ແລະ ດ້ານຢາເສບຕິດອົງການປົກຄອງແຂວງ.
- ຈັດກອງປະຊຸມສະຫຼຸບ ວາງແຜນເຄື່ອນໄຫວ ແລະ ແລກປ່ຽນບົດຮຽນ ຄົ້ນຄວ້າຊອກຫາແຫຼ່ງທຶນຈາກພາກສ່ວນຕ່າງໆ.
- ລົງໂຄສະນາສຶກສາອົບຮົມໃຫ້ພໍ່ແມ່ປະຊາຊົນບັນດາເຜົ່າໃນທົ່ວແຂວງສາລະວັນ ໃຫ້ຮັບຮູ້ເຖິງຜົນຮ້າຍຂອງການຕິດຢາເສບຕິດ.

ໜວດທີ 3

ຄະນະກຳມະການຄຸ້ມຄອງ ແລະ ກວດກາກອງທຶນ

ມາດຕາ 7 ຄະນະກຳມະການ ຄຸ້ມຄອງ ແລະ ກວດກາກອງທຶນຢາເສບຕິດ

1. ທ່ານ ຮອງເລຂາພັກແຂວງ ປະທານສະພາປະຊາຊົນແຂວງສາລະວັນ	ເປັນປະທານ
2. ທ່ານ ຫົວໜ້າກອງບັນຊາການ ປກສ ແຂວງສາລະວັນ	ເປັນຮອງປະທານ
3. ທ່ານ ຫົວໜ້າພະແນກຍຸຕິທຳ ແຂວງສາລະວັນ	ເປັນຮອງປະທານ
4. ທ່ານ ຮອງຫົວໜ້າກອງບັນຊາການທະຫານ ແຂວງສາລະວັນ	ເປັນກຳມະການ
5. ທ່ານ ເຈົ້າເມືອງ 8 ຕົວເມືອງ	ເປັນກຳມະການ
6. ທ່ານ ຮອງຫົວໜ້າຫ້ອງວ່າການ ແຂວງສາລະວັນ	ເປັນກຳມະການ
7. ທ່ານ ຮອງປະທານສານປະຊາຊົນ ແຂວງສາລະວັນ	ເປັນກຳມະການ
8. ທ່ານ ຮອງຫົວໜ້າອົງການໄອຍະບາປະຊາຊົນ ແຂວງສາລະວັນ	ເປັນກຳມະການ
9. ທ່ານ ຮອງຫົວໜ້າພະແນກການເງິນແຂວງ ແຂວງສາລະວັນ	ເປັນກຳມະການ
10. ທ່ານ ຫົວໜ້າຂະແໜງຄຸ້ມຄອງຊັບສິນຂອງລັດ ແຂວງສາລະວັນ	ເປັນກຳມະການ
11. ທ່ານ ຫົວໜ້າຫ້ອງຕຳຫລວດ ປກສ ແຂວງສາລະວັນ	ເປັນກຳມະການ
12. ທ່ານ ຫົວໜ້າພະແນກ ກວດກາຄວບຄຸມຢາເສບຕິດ ປກສ ແຂວງສາລະວັນ	ເປັນກຳມະການ
13. ທ່ານ ຫົວໜ້າພະແນກ ສະກັດກັ້ນດ້ານຢາເສບຕິດ ປກສ ແຂວງສາລະວັນ	ເປັນກຳມະການ

ມາດຕາ 8 ສິດ ໜ້າທີ່ ແລະ ຂອບເຂດ

- ຄຸ້ມຄອງບໍລິຫານກອງທຶນເພື່ອຜັນຂະຫຍາຍ ແລະ ຈັດຕັ້ງປະຕິບັດນະໂຍບາຍ ແຜນຍຸດທະສາດຕາມລະບຽບກົດໝາຍທີ່ກ່ຽວຂ້ອງ.
- ຄົ້ນຄວ້າພິຈາລະນາ ແລະ ຮັບຮອງເອົາແຜນງົບປະມານ, ແຜນປະຈຳປີກ່ຽວກັບການເຄື່ອນໄຫວຂອງກອງທຶນ.
- ຄົ້ນຄວ້າສ້າງລະບຽບການກ່ຽວກັບການຄຸ້ມຄອງ, ການປົກປັກຮັກສາ ແລະ ການນຳໃຊ້ກອງທຶນລວມທັງຊັບສິນພາຫະນະ ແລະ ວັດຖຸອຸປະກອນທີ່ໄດ້ຈາກກອງທຶນ.
- ສະເໜີແຕ່ງຕັ້ງເພີ່ມເຕີມ ຫຼື ປົດຕຳແໜ່ງບຸກຄະລະກອນຂັ້ນກອງເລຂາ.

- ຄຸ້ມກອງ, ຕິດຕາມ, ກວດກາການເຄື່ອນໄຫວນຳໃຊ້ກອງທຶນໃຫ້ສອດຄ່ອງກັບລະບຽບການ, ເປົ້າໝາຍ ແລະ ແຜນການ, ມີຄວາມໂປ່ງໃສມີປະສິດທິຜົນ.
- ຈັດກອງປະຊຸມຄະນະ ແລະ ກອງເລຂາບັນຊີ ຫຼື ປະຊຸມຄັ້ງ.
- ຮຽກໂຮມເອົາຄະນະ ແລະ ກອງເລຂາບັນຊີ ມີກສາຫາລິຍາລະນາຕິກລິງບັນຫາຮັບດ່ວນຕາມຄຳສະເໜີຂອງສະມາຊິກ, ການຕິກລິງບັນຫາຄ່ອງຮັບເອົາຕາມສຽງສ່ວນຫຼາຍ.
- ປະຕິບັດສິດ ແລະ ໜ້າທີ່ອື່ນໆ ຕາມລະບຽບກົດໝາຍ ຫຼື ຕາມການມອບໝາຍຂອງຂັ້ນເທິງ.

ມາດຕາ 9 ກອງເລຂາກອງທຶນຂັ້ນແຂວງ

- | | |
|---|-----------------|
| 1. ທ່ານ ຮອງຫົວໜ້າກອງບັນຊາການ ປກສແຂວງ | ເປັນຫົວໜ້າ |
| 2. ທ່ານ ຮອງຫົວໜ້າພະແນກຍຸຕິທຳ ແຂວງ | ເປັນຮອງ |
| 3. ທ່ານ ຮອງປະທານສານປະຊາຊົນ ແຂວງ | ເປັນຮອງ |
| 4. ທ່ານ ຫົວໜ້າພະແນກສູ້ລົບ ກອງບັນຊາການທະຫານ ແຂວງ | ເປັນກຳມະການ |
| 5. ທ່ານ ຮອງຫົວໜ້າອົງການໄອຍະການປະຊາຊົນ ແຂວງ | ເປັນກຳມະການ |
| 6. ທ່ານ ຮອງຫົວໜ້າຂະແໜງຄຸ້ມຄອງຊັບສິນຂອງລັດ ແຂວງ | ເປັນກຳມະການ |
| 7. ທ່ານ ຮອງຫົວໜ້າພະແນກກວດກາ ຄວບຄຸມຢາເສບຕິດ ປກສ ແຂວງ | ເປັນກອງເລຂາ |
| 8. ທ່ານ ຮອງຫົວໜ້າພະແນກສະກັດກັ້ນຕ້ານຢາເສບຕິດ ປກສ ແຂວງ | ເປັນກອງເລຂາ |
| 9. ທ່ານ ຮອງຫົວໜ້າຂະແໜງຈັດຕັ້ງປະຕິບັດຄຳຕັດສິນຂອງສານແຂວງ | ເປັນກອງເລຂາ |
| 10. ທ່ານ ຜູ້ພິພາກສາສານປະຊາຊົນແຂວງ | ເປັນກອງເລຂາ |
| 11. ທ່ານ ຫົວໜ້າຂະແໜງຄະດີອາຍາ ອົງການໄອຍະການປະຊາຊົນແຂວງ | ເປັນກອງເລຂາ |
| 12. ທ່ານ ວິຊາການບັນຊີ - ການເງິນ ພະແນກກວດກາຄວບຄຸມຢາເສບຕິດ ປກສ ແຂວງ | ເປັນບັນຊີກອງທຶນ |
| 13. ທ່ານ ວິຊາການບັນຊີ - ການເງິນ ພະແນກສະກັດກັ້ນຕ້ານຢາເສບຕິດ ປກສ ແຂວງ | ເປັນຄັງເງິນ |
| 14. ທ່ານ ວິຊາການ ບັນຊີ - ການເງິນພະແນກຍຸຕິທຳແຂວງ | ເປັນຄັງເງິນ |

ມາດຕາ 10 ໜ້າທີ່ຂອບເຂດສິດຂອງກອງເລຂາກອງທຶນ

- ສ້າງແຜນນຳໃຊ້ກອງທຶນສະເໜີຕໍ່ຄະນະ ທຄສຂ ເພື່ອຮັບຮອງເອົາ.
- ສ້າງກົດລະບຽບພາຍໃນກ່ຽວກັບການເຄື່ອນໄຫວຂອງກອງເລຂາ ແລະ ລະບຽບຄຸ້ມຄອງນຳໃຊ້ກອງທຶນ.
- ຄຸ້ມຄອງຊັບສິນ, ເງິນສົດ, ເງິນຝາກຂອງກອງທຶນບໍ່ໃຫ້ຕົກເຫັຍເສຍຫາຍ.
- ເບີກຈ່າຍເງິນ, ວັດຖຸອຸປະກອນເພື່ອຕອບສະໜອງໃຫ້ກິດຈະກຳຕ່າງໆຕາມການສະເໜີ ແລະ ຮັບຮອງຈາກຄະນະ ທຄສຂ.
- ຕິດຕາມກວດກາປະເມີນຜົນການນຳໃຊ້ກອງທຶນຂອງພາກສ່ວນຕ່າງໆທີ່ໄດ້ຮັບອະນຸມັດ.
- ຈັດກິດຈະກຳປຸກລະດົມຂົນຂວາຍ, ແລະ ຊອກແຫຼ່ງທຶນເຂົ້າກອງທຶນ.
- ຮຽກປະຊຸມກອງເລຂາກໍລະນີຮີບດ່ວນ, ປົກກະຕິປະຊຸມຕາມໄຕມາດກໍ່ໄດ້.
- ສະຫຼຸບລາຍງານສະພາບການເຄື່ອນໄຫວວຽກງານຮອບດ້ານຂອງກອງທຶນໃຫ້ຄະນະ ທຄສຂ ຮັບຊາບເປັນປົກກະຕິ.

ໝວດທີ 4

ແຫຼ່ງລາຍຮັບ ແລະ ການນຳໃຊ້ກອງທຶນ

ມາດຕາ 11 ແຫຼ່ງລາຍຮັບກອງທຶນ

- ໄດ້ຈາກງົບປະມານຂອງລັດ.
- ໄດ້ຈາກການຕັດສິນຂອງສານກ່ຽວກັບຄະດີຢາເສບຕິດ ເຊັ່ນ: ການປັບໃໝ, ການຮິບພະຫະນະອຸປະກອນເງິນ, ຄຳ ແລະ ວັດຖຸສິ່ງຂອງແລ້ວມາຕີລາຄາຂາຍ ຕາມດຳລັດ ເລກທີ 158/ລບ, ລົງວັນທີ 04 ມິຖຸນາ 2013.

- ໄດ້ຈາກການຂາຍຜົນຜະລິດຕະພັນຂອງສູນປິ່ນປົວ ແລະ ຝຶກວິຊາຊີບໃຫ້ແກ່ຜູ້ຕິດຢາເສບຕິດ.
- ໄດ້ຈາກການໂລິຈາກ ຫຼື ປະກອບສ່ວນຂອງບຸກຄົນ, ການຈັດຕັ້ງພາຍໃນ ແລະ ຕ່າງປະເທດ.
- ໄດ້ຈາກການຊ່ວຍເຫຼືອຈາກຕ່າງປະເທດ, ອົງການຈັດຕັ້ງສາກົນ, ອົງການບໍ່ສັງກັດລັດຖະບານ.

ມາດຕາ 12 ການນຳໃຊ້ກອງທຶນ

ກອງທຶນຄວບຄຸມ, ສະກັດກັ້ນ, ຕ້ານຢາເສບຕິດ ນຳໃຊ້ເຂົ້າໃນວຽກງານດັ່ງນີ້:

1. ໂຄສະນາເຜີຍແຜ່ກົດໝາຍ, ມະຕິ, ຄຳສັ່ງ, ມີຕິກຳກ່ຽວກັບຢາເສບຕິດ.
2. ສຶກສາອົບຮົມ, ສ້າງຈິດສຳນຶກຄວາມຮັບຜິດຊອບຂອງຢາເສບຕິດໃຫ້ທົ່ວສັງຄົມ.
3. ການປິ່ນປົວ, ພື້ນຟູສຸຂະພາບ, ຝຶກວິຊາຊີບໃຫ້ຜູ້ຕິດຢາເສບຕິດ.
4. ກວດກາ, ຕິດຕາມ, ຊຸກຍູ້, ປະຕິບັດມາດຕະການທາງກົດໝາຍຕໍ່ຜູ້ຖືກສານຕັດສິນການກະທຳຜິດກ່ຽວກັບຢາເສບຕິດ.
5. ເຄື່ອນໄຫວວຽກງານວິຊາສະເພາະ ແກ້ໄຂຄະດີຢາເສບຕິດ.
6. ເຄື່ອນໄຫວປະຕິບັດງານ ເພື່ອແກ້ໄຂບັນຫາຢາເສບຕິດຕາມຊາຍແດນ ລາວ - ໄທ.
7. ເກັບກູ້ໜີ້ສິນຕາມຄຳຕັດສິນຂອງສານທີ່ໃຊ້ໄດ້ຢ່າງເດັດຂາດກ່ຽວກັບຢາເສບຕິດ.
8. ສືບສວນ, ໄຕ່ສວນ, ພິພາກສາ, ຕັດສິນຕໍ່ຜູ້ກະທຳຜິດກ່ຽວກັບຢາເສບຕິດ.
9. ຕິດຕາມກວດກາການປະຕິບັດກົດໝາຍກ່ຽວກັບຢາເສບຕິດ.
10. ວິໃຈກ່ຽວກັບສານເສບຕິດໃນວັດຖຸຂອງກາງ ແລະ ບຸກຄົນກ່ຽວຂ້ອງກັບຢາເສບຕິດ.
11. ຄຸ້ມຄອງ, ປົກປັກຮັກສາ, ຕິດຕາມ, ກວດກາເລັ່ງທວງລາຍຮັບ ແລະ ຊັບສິນຂອງລັດທີ່ໄດ້ຈາກການຮິບຕາມຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ.
12. ປະຕິບັດນະໂຍບາຍຕໍ່ບຸກຄົນ, ມີຕິບຸກຄົນ, ການຈັດຕັ້ງທີ່ມີຜົນງານດີເດັ່ນປະກອບສ່ວນເຂົ້າໃນວຽກງານຕ້ານສະກັດກັ້ນຢາເສບຕິດ.
13. ປະຕິບັດນະໂຍບາຍຕໍ່ຜູ້ໄດ້ຮັບເຄາະຮ້າຍຈາກການປະຕິບັດໜ້າທີ່ສະກັດກັ້ນ ແລະ ຕ້ານຢາເສບຕິດ.

ມາດຕາ 13 ການແບ່ງລາຍຮັບ

1. ມອບເຂົ້າງົບປະມານແຂວງ 30 %.
2. ມອບເຂົ້າກອງທຶນຄວບຄຸມ ສະກັດກັ້ນ ແລະ ຕ້ານຢາເສບຕິດ 70% ໃນນີ້: ຕິເປັນ 100% ແລະ ແບ່ງປັນໃຫ້ແຕ່ລະຂະແໜງການ ເພື່ອນຳໃຊ້ວຽກງານວິຊາສະເພາະຂອງຂະແໜງການ ດັ່ງນີ້:
 - ມອບໃຫ້ກອງບັນຊາການ ປກສ ແຂວງ 36 % ເພື່ອນຳໃຊ້ເຄື່ອນໄຫວວຽກງານ ແກ້ໄຂຄະດີຢາເສບຕິດ, ຄົ້ນຄວ້າວິໃຈກ່ຽວກັບສານເສບຕິດ, ໃນວັດຖຸຂອງກາງ ແລະ ບຸກຄົນກ່ຽວຂ້ອງກັບຢາເສບຕິດ.
 - ມອບໃຫ້ພະແນກຍຸຕິທຳ ແຂວງ 18 % ນຳໃຊ້ເຂົ້າໃນວຽກງານໂຄສະນາເຜີຍແຜ່ກົດໝາຍ, ມະຕິ, ຄຳສັ່ງມີຕິກຳ ກ່ຽວກັບຢາເສບຕິດ, ເກັບກູ້ໜີ້ສິນຕາມຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ ແລະ ປະຕິບັດມາດຕະການທາງກົດໝາຍຕໍ່ຜູ້ຖືກສານຕັດສິນກະທຳຜິດກ່ຽວກັບຢາເສບຕິດ.
 - ມອບໃຫ້ກອງບັນຊາການ ທະຫານແຂວງ 8% ເຄື່ອນໄຫວປະຕິບັດງານ ເພື່ອແກ້ໄຂບັນຫາຢາເສບຕິດຕາມຊາຍແດນ ລາວ-ໄທ.
 - ມອບໃຫ້ສານປະຊາຊົນ ແຂວງ 8 % ນຳໃຊ້ເຂົ້າໃນການເກັບກາຂໍ້ມູນ, ສືບສວນ, ໄຕ່ສວນ, ພິພາກສາ ຕັດສິນຕໍ່ຜູ້ກະທຳຜິດ ກ່ຽວກັບຢາເສບຕິດ.
 - ມອບອົງການໄອຍະການປະຊາຊົນ ແຂວງ 8 % ເພື່ອຕິດຕາມ ກວດກາການປະຕິບັດກົດໝາຍກ່ຽວກັບຢາເສບຕິດ, ວຽກງານອະໄພຍະໂທດໃຫ້ແກ່ນັກໂທດ.
 - ມອບຂະແໜງຊັບສິນຂອງລັດ ພະແນກການເງິນແຂວງ 5 % ນຳໃຊ້ເຂົ້າໃນວຽກງານຄຸ້ມຄອງ, ປົກປັກ

ຮັກສາ, ຕິດຕາມ ກວດກາເລັ່ງທວງລາຍຮັບ ແລະ ຊັບສິນຂອງລັດທີ່ໄດ້ຈາກ ການຮີບ ຕາມຄໍາຕັດສິນຂອງສານທີ່ໃຊ້ໄດ້ຢ່າງເດັດຂາດ.

- ມອບເປັນກອງທຶນ ແລະ ແຮວາລະແຫ່ງຊາດ ແຂວງ 17 %

ມາດຕາ 14 ບັນຊີເງິນຝາກຂອງກອງທຶນ

- ບັນຊີເງິນຝາກຂອງກອງທຶນໃຫ້ເປີດບັນຊີເງິນຝາກໄວ້ຢູ່ເງິນແຫ່ງຊາດປະຈໍາແຂວງ.
- ໃນກໍລະນີຈໍາເປັນໃຫ້ເປີດບັນຊີເງິນຝາກໃວ້ຢູ່ທະນາຄານໃດໜຶ່ງກໍໄດ້.

ມາດຕາ 15 ການຖອນເງິນກອງທຶນ, ການອະນຸມັດນໍາໃຊ້ກອງທຶນ

- ການຖອນເງິນກອງທຶນແຕ່ລະຄັ້ງ ຕ້ອງລາຍງານ ແລະ ໄດ້ຮັບການເຫັນດີຈາກປະທານ ປກຊ - ປກສ ຈຶ່ງສາມາດຖອນໄດ້.
- ການຖອນເງິນກອງທຶນຕ້ອງມີລາຍເຊັນຂອງປະທານຄະນະກໍາມະການກອງທຶນ ກໍລະນີປະທານບໍ່ຢູ່ມອບໃຫ້ຮອງປະທານເປັນລາຍລັກອັກສອນເຊັນແທນ ແຕ່ຕ້ອງລາຍງານຄືນໃຫ້ປະທານຮັບຊາບໃນເວລາກັບມາ.
- ການອະນຸມັດນໍາໃຊ້ກອງທຶນ ເພື່ອຮັບໃຊ້ວຽກງານທີ່ກ່ຽວຂ້ອງ ປະທານ ຫຼື ຮອງປະທານເຊັນອະນຸມັດຕາມການມອບສິດ.

ໝວດທີ 5

ຂໍ້ຫ້າມ

ມາດຕາ 16 ຂໍ້ຫ້າມສໍາລັບຄະນະກໍາມະການ ແລະ ຄະນະກອງເລຂາ

1. ຫ້າມອອກຄໍາສັ່ງ, ຂໍ້ຕົກລົງ, ຄໍາແນະນໍາ, ນະໂຍບາຍອື່ນໆທີ່ຂັດກັບລັດຖະທໍາມະນູນ, ກົດໝາຍ ແລະ ຂໍ້ຕົກລົງສະບັບນີ້.
2. ຫ້າມສວຍໃຊ້ສິດ ແລະ ໜ້າທີ່ຕໍາແໜ່ງໃນຄວາມຮັບຜິດຊອບຂອງຕົນເພື່ອຫາຜົນປະໂຫຍດສ່ວນຕົວ.
3. ຫ້າມອານຸມັດເງິນກອງທຶນຢືມໄປໃຊ້ຈ່າຍຮວງອື່ນ.
4. ເງິນທີ່ໄດ້ຈາກກົບປະມານຂອງລັດ, ຫ້ອງການຊັບສິນ, ບຸກຄົນ, ນິຕິບຸກຄົນທັງພາຍໃນ ແລະ ຕ່າງປະເທດທີ່ມາຊ່ວຍເຫຼືອໃຫ້ເອົາເຂົ້າບັນຊີຄັ້ງເງິນ.
5. ຫ້າມນໍາໃຊ້ເງິນກອງທຶນຢາເສບຕິດເຂົ້າໃນວຽກງານບໍລິຫານປົກກະຕິ

ໝວດທີ 6

ການກວດບັນຊີ, ການລາຍງານ ແລະ ລະບອບປະຊຸມ

ມາດຕາ 17 ການກວດບັນຊີ

ບັນຊີກອງທຶນຕ້ອງໄດ້ຮັບການກວດກາຕາມລະບຽບຫຼັກການ ຊຶ່ງດໍາເນີນໂດຍອົງການທີ່ມີສິດອໍານາດຕາມກົດໝາຍ.

ມາດຕາ 18 ການລາຍງານ

ຄະນະເລຂາກອງທຶນຕ້ອງສົ່ງບົດລາຍງານການເຄື່ອນໄຫວວຽກງານຂອງກອງທຶນໃຫ້ເປັນປົກກະຕິ 3 ເດືອນ, 6 ເດືອນ ແລະ 1 ປີ ໃຫ້ປະທານຄະນະກໍາມະການກວດກາ ແລະ ຄວບຄຸມຢາເສບຕິດ, ອົງການປົກຄອງແຂວງຮັບຊາບ.

ມາດຕາ 19 ລະບອບປະຊຸມ

1. ຄະນະກໍາມະການກອງທຶນ ແລະ ກອງເລຂາ ຈັດກອງປະຊຸມປະຈໍາ 3 ເດືອນ, 6 ເດືອນ ແລະ 1 ປີ ເພື່ອສະຫຼຸບ ແລະ ວາງທິດທາງແຜນການໃນແຕ່ລະໄລຍະ.
2. ຮຽກປະຊຸມຕາມສະໄໝວິສາມັນ.

ໝວດທີ 7
ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 20 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນການຈັດຕັ້ງທັງພາຍໃນ ແລະ ຕ່າງປະເທດທີ່ມີຜົນງານດີເດັ່ນໃນການປະກອບສ່ວນໃນວຽກງານກອງທຶນຄວບຄຸມສະກັດກັ້ນ ແລະ ຕ້ານຢາເສບຕິດຕ້ອງໄດ້ຮັບການຍ້ອງຍໍ ຫຼື ປະຕິບັດນະໂຍບາຍອື່ນໆ ຕາມຄວາມເໝາະສົມ.

ມາດຕາ 21 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ການຈັດຕັ້ງທີ່ກ່ຽວຂ້ອງຫາກໄດ້ລະເມີດຂໍ້ຕົກລົງສະບັບນີ້ ຈະໄດ້ຖືກສຶກສາອົບຮົມ, ກ່າວເຕືອນ, ປັບໃໝ ໃຊ້ແທນຄ່າເສຍຫາຍທາງແພ່ງ ແລະ ດຳເນີນຄະດີອາຍາຕາມກໍລະນີເປົາ ຫຼື ໜັກ.

ໝວດທີ 8
ບົດບັນຍັດສຸດທ້າຍ

ມາດຕາ 22 ການຈັດຕັ້ງປະຕິບັດ

- ຄະນະກຳມະການ ທຄສຂ ມີໜ້າທີ່ຈັດຕັ້ງປະຕິບັດຕາມຂໍ້ຕົກລົງສະບັບນີ້, ບັນດາການຈັດຕັ້ງທຸກພາກສ່ວນຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດຢ່າງເຂັ້ມງວດ.

ມາດຕາ 23 ຜົນສັກສິດ

- ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ເຈົ້າແຂວງ



ໂພໄຊ ໄຊຍະສອນ

- + ບ່ອນສົ່ງ
- ພາກສ່ວນກ່ຽວຂ້ອງ 01 ສະບັບ.
- ເກັບຮັກສາໄວ້ 01 ສະບັບ.